

پر حالات درست ہونے تک انہیں رکھا۔

وصال مبارک | آپ رمضانے الہی سے جمعرات کے روز ۲۷ ستمبر ۱۳۷۶ھ سارٹھے بارہ بجے رات رفیقِ اعلیٰ سے ہائے۔ انا اللہ وانا الیہ راجعون۔ آپ کا مزار پر انوار خانقاہ سراجیہ کی مسجد کے شمال مغرب میں موجود ہے۔

آپ کے جانشین | آپ کے وصال مبارک کے بعد خانقاہ سراجیہ سے متعلق جملہ مریدین، بزرگان اہل اکابرین نے متفقہ طور پر آپ کے منظوریہ نظر اود خلیفہ اعظم حضرت سیدنا و مرثیہ ناموالانا ابراہیم خان محمد مظللہ العالی کے دستِ حق پرست پر تجدید بیعت کر لی۔ آپ تاحال فیضانِ نقشبندیہ مجددیہ کی سلک تابدارین کر اس سلسلہ پاک کے فیوضِ دیرکات سے تمام طالبانِ حق کو مشرف فرما رہے ہیں۔

حضرت مولانا خان محمد صاحب مدظلہ

ولادت باسعادت | آپ بانی خانقاہ سراجیہ حضرت مولانا ابوالسعد احمد خان قدس سرہ العزیز کے چچا زاد بھائی حضرت خواجہ عمر رحمۃ اللہ کے گھر موضع ڈنگ ضلع میانوالی میں سنہ ۱۹۲۰ء میں پیدا ہوئے۔ آپ کے والد ماجد ایک اچھے خاصے زمیندار تھے ان کے چار صاحبزادے تھے جن میں سے دو کا انتقال ہو گیا۔ سب سے بڑے صاحبزادے ملک شیر محمد صاحب مرحوم تھے اور ان سے چھوٹے قبلہ حضرت صاحب مدظلہ العالی ہیں۔ آپ سے چھوٹے ملک فتح محمد مرحوم تھے اور ان سے چھوٹے ملک محمد افضل صاحب ہیں۔

حضرت نے ایک مرتبہ آپ کے والد حضرت خواجہ عمر صاحب سے فرمایا کہ آپ کے پاس تین سی چیزیں ہیں کہ میرے پاس اس قسم کی ایک بھی نہیں آپ ان میں سے ایک مجھے دے دیں (اس وقت حضرت خان محمد مظللہ العالی کے ہر دو برادران شیر محمد اور فتح محمد حیات تھے۔ اور آپ تینوں بھائیوں میں سب سے چھوٹے تھے۔ مگر میری مدظلہ العالی صاحب ابھی تولد نہ ہوئے تھے) اتفاق کی بات کہ ان دنوں لنگر کی شیردار بھینس خشک ہو چکی تھی۔ اور حضرت خواجہ عمر کے پاس تین بھینسیں تھیں۔ چنانچہ انہوں نے خیال کیا کہ حضرت اعلیٰ قدس سرہ العزیز اپنے لنگر کے درویشوں کے لئے ایک بھینس طلب کر رہے ہیں۔ لہذا فرمایا کہ آپ میری تینوں شیردار بھینسیں لے لیں۔ اس پر حضرت اعلیٰ قدس سرہ العزیز سکرائے اور فرمایا: "خواجہ عمر، میں کسی بھینس کی احتیاج نہیں اپنا ایک فرزند ہمیں دے دو۔ حضرت خواجہ عمر نے جواب دیا کہ آپ جو نساڑا کا پسند فرمائیں وہ آپ کی خدمت کے لئے حاضر ہے۔ چنانچہ حضرت اعلیٰ کے ارشاد کے مطابق حضرت خان محمد مظللہ کو

سکول کی تعلیم سے اٹھا کر آپ کی خدمت میں خانقاہ شریفنا بھیج دیا گیا۔ (تحفہ السعدیہ ص ۳۲۷)

تعلیم و تربیت | آپ نے پھٹی تک لورڈل سکول گھولہ میں تعلیم حاصل کی۔ جب آپ حضرت اعلیٰ قدس سرہ العزیز کی مراد بن کر خانقاہ شریفنا پر آئے تو سب سے پہلے قرآن مجید پڑھا۔ پھر فارسی نظم و نثر اور علم صرف و نحو کی کتابیں اپنے پر و مرشد حضرت مولانا محمد عبداللہ قدس سرہ سے پڑھیں۔ اس کے بعد دارالعلوم عزیز یہ بھیرہ اور پھر جامعہ اسلامیہ ڈابھل صلح سورت میں متوسطات عربی اور حدیث کی تعلیم مکمل کی ۱۳۲۶ھ میں دارالعلوم دیوبند شریفنا لے گئے اور مولانا اعزاز علی صاحبؒ اور دیگر قابل اساتذہ سے دورہ حدیث پڑھا۔

دارالعلوم دیوبند سے فارغ التحصیل ہونے کے بعد خانقاہ سراجیہ پر تشریف لائے۔ علوم و دینیہ سے سیراب ہونے کے بعد اب قلب تزکیہ باطن کے لئے تیار ہو چکا تھا۔ اسی دوران آپ نے اپنے پر و مرشد سے کنز الہدایات، مکاتیب حضرت شاہ غلام علی دھلویؒ، مکتوبات معصومیہ، ہدایۃ الطالبین اور مکتوبات امام ربانی پڑھے۔

خدمتِ شیخ | آپ نے حضرت کی خدمت میں کئی برس گزارے۔ اس لئے آنحضرت قدس سرہ العزیز کے جملہ شاہکی امور کی انجام دہی کا شرف حاصل ہوا۔ خانقاہ شریفنا کے مکانات کی تعمیرات میں حصہ لیا۔ آپ نے اپنی حیات طیبہ کو درویشوں اور زائرین خانقاہ سراجیہ کی خدمت کے لئے وقف رکھا اور ابھی تک خدمت کا یہ سلسلہ جاری ہے۔ آپ نے حضرت اعلیٰ قدس سرہ العزیز کی وفات کے بعد حضرت ثانی مولانا محمد عبداللہ کی خدمت میں پندرہ سال گزارے۔

حضرت قبلہ کی سجادہ نشینی | حضرت ثانی مولانا محمد عبداللہ قدس سرہ العزیز کے وصال کے بعد خانقاہ سراجیہ سے متوسل جملہ اکابرین نے آپ کے دست مبارک پر تجدید بیعت کر لی۔ اس طرح فیض روحانی کا جو سلسلہ حضرت سے جاری ہوا تھا۔ اور حضرت ثانیؒ کی ذات سے خانقاہ سراجیہ جس فیض کا مرکز بن گیا تھا اللہ تبارک و تعالیٰ نے اپنے فضل و کرم سے اسے جاری و ساری رکھنے کے لئے امام پاکبازان نور عرفان دہادی دوران حضرت مولانا ابو الغلیل خان محمد ظلمہ السالی کو منتخب فرمایا۔ آپ تامال خانقاہ سراجیہ کی مسند ارشاد پر جلوہ افروز ہیں۔ اور مجھ جیسے تشنہ لب و قلب مریدین کی سیرابی فرما رہے ہیں۔

ختم نبوت سے لگاؤ اور علوم اسلامیہ | آپ کو ختم نبوت سے والہانہ لگاؤ ہے۔ اور آپ حضرت کی ترویج و اشاعت کی کوششیں

ثانی قدس سرہ العزیز کے زمانہ مبارک میں ختم نبوت کے داعی ہونے کی وجہ سے میانہ لڑائی کی جلیں میں قید رہے۔ موجودہ دور میں جب اس فتنہ نے سر اٹھایا تو حضرت